

లఘు సప్తశతీ స్తోత్రం

నమో విరించేర్వరవల్లభాయై
 నమోఽస్తు తే శంకరవల్లభాయై ।
 నమోఽస్తు నారాయణవల్లభాయై
 శ్రీచండికాయై శరణం ప్రవద్యే ॥

బ్రహ్మాదయో దేవి భజంతి దేవాః
 వసిష్ఠముఖ్యా ఋషయశ్చ సర్వే ।
 సిందూరవర్ణాం తరుణార్కకాంతిం
 శ్రీచండికే త్వాం సతతం స్మరామి ॥

శ్రీసిద్ధినాథ భవతో భువనైకభర్తుః
 భాషా పరామృతమయీ నిగమాంతరస్థా ।
 ఏషా త్వనన్యశరణస్య మమాశ్రుతస్య
 వృత్తా నిసర్గకరుణావరుణాలయస్థా ॥

ఓం నమశ్చండికాయై

యత్కర్మ ధర్మనిలయం ప్రవదంతి తజ్జా
 యజ్ఞాదికం తదఖిలం సఫలం త్వయైవ ।
 త్వం చేతనా యత ఇతి ప్రవిచార్య చిత్తే
 నిత్యం త్వదీయచరణౌ శరణం ప్రవద్యే ॥ 1 ॥

పాథోఽధినాథతనయాపతిరేష శేష-
 పర్యంకలాలితవపుః పురుషః పురాణః ।
 త్వన్నోహపాశవివశో జగదంబ సోఽపి
 వ్యాఘూర్ణమాననయనః శయనం చకార ॥ 2 ॥

తత్కౌతుకం జనని యస్య జనార్దనస్య
 కర్ణప్రసూతమలజౌ మధుక్వేటభాఞ్శ్యా ।

తస్యాపి యౌ న భవతః సులభౌ నిహంతుం
 త్వన్మాయయా కబలితౌ విలయం గతౌ తౌ
 ॥ 3 ॥

యన్మాహిషం వపురపూర్వబలోపవన్నం
 యన్నాకనాయక పరాక్రమజిత్వరంచ ।
 యల్లొకశోకజననవ్రతబద్ధహార్దం
 తల్లియయైవ దలితం గిరిజీ భవత్యా ॥ 4 ॥

యో ధూమ్రలోచన ఇతి ప్రథితః పృథివ్యాం
 భస్మీభభూవ సమరే తవ హుంకృతేన ।
 సర్వాసురక్షయకృతే గిరిరాజకన్యే
 మన్యే స్వమన్యుదహాసే కృత ఏష హోమః
 ॥ 5 ॥

కేషామపి త్రిదశనాయకపూర్వకాణాం
 జేతుం న జాతు సులభావపి చండముండౌ ।
 తౌ దుర్మదౌ సవది చాంబరతుల్యమూర్తే
 మాతస్తవాసికులిశాత్పతితౌ విశీర్షౌ ॥ 6 ॥

దౌత్యేన తే శివ ఇతి ప్రథితప్రభావో
 దేవోఽపి దానవపతేః సదనం జగామ ।
 భూయోఽపి తస్య చరితం ప్రథయాంచకార
 సా త్వం ప్రసీద శివదూతి విజృంభితం తే
 ॥ 7 ॥

చిత్రం తదేతమరైరపి యే న జేయాః
 శస్త్రాభిఘాతపతితాద్వృధిరాదపర్ణే ।
 భూమౌ బభూవురమితాః ప్రతిరక్తబీజాః
 తేఽపి త్వయైవ గిలితా వదసే సమస్తాః ॥ 8 ॥
 ఆశ్చర్యమేతదతులం యదభూత్సురారీ
 త్రైలోక్యవైభవవిలుంఠనపుష్టపాణీ ।
 శస్త్రైర్నిహత్య భువి శుంభనిశుంభసంజ్ఞా
 నీతౌ త్వయా జనని తావపి నాకలోకం ॥ 9 ॥

త్వత్తేజసి ప్రళయకాలహుతాశనేఽస్మిన్
 యస్మిన్ ప్రయాంతి విలయం భువనాని సద్యః ।

తస్మిన్ నిపత్య శలభా ఇవ దానపేంద్రా
భస్మీభవంతి హి భవాని కిమత్ర చిత్రం || 10 ||

తత్ కిం గృణామి భవతీం భవతీవ్రతాప-
నిర్వాపణప్రణయినీం ప్రణమజ్జనేషు |
తత్ కిం గృణామి భవతీం భవతీవ్రతాప-
సంవర్ధనప్రణయినీం విమతస్థితేషు || 11 ||

వామే కరే తదితరే చ యథోపరిష్టాత్
పాత్రం సుధారసభృతం వరమాతులుంగం |
ఖేటం గదాం చ దధతీం భవతీం భవానీం
ధ్యాయంతి యేఽరుణనిభాం కృతినస్త ఏవ
|| 12 ||

యద్వారుణాత్పరమిదం జగదంబ యస్తే
బీజం స్మరేదనుదినం దహనాదిరూఢం |
మాయాంకితం తిలకితం తరుణేందుబిందు-
నాదైరమందమిహ రాజ్యమసౌ భునక్తి || 13 ||

అంతః స్థితావ్యఖిలజంతుషు తంతురూపా
విద్యోతసే బహిరిహాఖిలవిశ్వరూపా |
కా భూరి శబ్దరచనా వచనాతిగాసి-
ద్దీనం జనం జనని మామవ నిష్ప్రపంచం
|| 14 ||

ఆవాహనం యజనవర్ణనమగ్నిహోత్రం
కర్మార్పణం త్వయి విసర్జనమత్ర దేవి |
మోహస్మయా కృతమిదం సకలాపరాధం
మాతః క్షమస్య వరదే బహిరంతరస్థే || 15 ||

ఏతత్పురోతనుదినం దనుజాంతకారి
చండీచరిత్రమతులం భువి యస్త్రికాలం |
శ్రీమాన్ సుఖీ స విజయీ సుభగః క్షమః స్యాత్
త్యాగీ చిరంతనవపుః కవిచక్రవర్తి || 16 ||

శ్రీసిద్ధనాథపరనామధేయః
శ్రీశంభునాథో భువనైకనాథః |
తస్య ప్రసాదాత్ సులభాగమశ్రీః
పుట్వీధరః స్తోత్రమిదం చకార || 17 ||

ప్రథమా విష్ణుమాయా చ ద్వితీయా చేతనా తథా |
బుద్ధిర్నిద్రా క్షుధా ఛాయా శక్తిస్తృష్టాస్తథాష్టమీ
|| 18 ||

క్షాంతిర్జ్ఞాతిస్తథా లజ్జా శాంతిః శ్రద్ధా చ కాంతికా |
లక్ష్మీర్వృత్తిః స్మృతిశ్చైవ దయా దీప్తిస్తథైవ చ
|| 19 ||

తుష్టిః పుష్టిస్తథా మాతా భ్రాంతిః సర్వాత్మికా తథా |
త్రయోవింశతిసంఖ్యాతా యా దేవీ గణితా శుభా |
భుక్తిర్ముక్తిర్నదూరస్థా శుద్ధపాఠవతాం నృణాం
|| 20 ||

దేవ్యాః స్తవం జ్ఞానమయం కృతం యత్
పుట్వీధరాచార్యవరేణ సమ్యక్ |
యచ్ఛోద్ధృతం సప్తశతీస్థసారం
సర్వాన్వితం తన్నిగమస్య సారం || 21 ||

|| ఇతి లఘు సప్తశతీ స్తోత్రం సంపూర్ణం ||